



पोखरा विश्वविद्यालय
व्यवस्थापन संकाय
स्नातकोत्तर तहको
छात्रवृत्तिसम्बन्धि सूचना
(प्रकाशित मिति २०७४/१०/१७ गते बुधवार)

पोखरा विश्वविद्यालय अन्तर्गतका आङ्गिक (स्वीकृत भर्ना कोटाको २०%) तथा सम्बन्धन प्राप्त (स्वीकृत भर्ना कोटाको १०%) कलेज तथा शिक्षण संस्थाहरूमा देहाय बमोजिमका कार्यक्रम तथा देहाय अनुसारको निःशुल्क छात्रवृत्तिको लागि खुल्ला प्रतियोगिताबाट विद्यार्थी छनौट गर्नुपर्ने भएकोले निम्न योग्यता पुगेका नेपाली नागरिकहरूबाट दरखास्त आब्हान गरिएको छ। प्राप्त हुने सिट संख्यामध्ये ६० प्रतिशत खुल्ला र ४० प्रतिशत दलित, जनजाति, दुर्गम क्षेत्र, अपाङ्ग, शहीद तथा जनआन्दोलन घाइते पिडित र मधेशी समुदाय छात्रवृत्तिको लागि सुरक्षित गरिएको छ। महिलाहरूको लागि खुला र आरक्षण दुवै प्रकारको छात्रवृत्तिमा ५०/५० प्रतिशत सिट आरक्षण गरिएको छ।

देहाय अनुसारको निःशुल्क छात्रवृत्ति बमोजिम उपलब्ध हुने छात्रवृत्ति कोटामा सार्वजनिक विद्यालयबाट एसइइ वा एसएलसी उत्तिर्ण गरेका विद्यार्थीहरूलाई पो.वि.छात्रवृत्ति सम्बन्धी नियमावली, २०६५ (चौथो संशोधन सहित) बमोजिम तेस्रो चरणको Scholarship Awarded List प्रकाशित गरी छात्रवृत्ति वितरण गरिसकेपछि पनि यदि छात्रवृत्तिमा कोटा वा सिट खाली रहेमा मात्र संस्थागत वा निजी विद्यालयबाट एसइइ वा एसएलसी पास गरेका र पो.वि.छात्रवृत्तिको मेरिट लिस्टमा समावेश भएका विद्यार्थीहरूलाई मात्र बाँकी रिक्त कोटाहरूमा अध्ययनको लागि आवेदन माग गरिने छ। यसरी संस्थागत वा निजी विद्यालयबाट एसइइ वा एसएलसी पास गरेका विद्यार्थीहरूका लागि उपलब्ध हुने छात्रवृत्तिका सिटमा खुल्ला छात्रवृत्ति सरह उनीहरूको मेरिटलिस्टका आधारमा वितरण गरिने छ। आवेदकहरूबाट दरखास्त दस्तुर पोखरा लेखनाथ महानगरपालिका-३० ढुङ्गेपाटनमा रहेको कामना सेवा विकास बैंक लि.को खाता नं. ०१२-००३-०००२६७९९-०००००२ मा जम्मा गरी भौचर लिइ दरखास्त फाराम बुझाउनु पर्नेछ।

१. छात्रवृत्तिको प्रकार:-

क) खुल्ला छात्रवृत्ति ख) स्थानिय छात्रवृत्ति ग) दलित छात्रवृत्ति घ) जनजाति छात्रवृत्ति ङ) दुर्गम छात्रवृत्ति च) अपाङ्ग, शहीद तथा जनआन्दोलन घाइते पिडित छात्रवृत्ति छ) शिक्षक कर्मचारी सन्तति छात्रवृत्ति र ज) मधेशी समुदाय छात्रवृत्ति।

२. छात्रवृत्ति उपलब्ध हुने कार्यक्रम:

२.१ व्यवस्थापन संकाय अन्तर्गत स्नातकोत्तर तहका कार्यक्रम

1. Master of Business Administration (MBA)
2. Master of Business Administration in Global Business (MBA Global Business)
3. Master of Business Administration in Finance (MBA Finance)
4. Master of Health Care Management (MHCM)
5. Master of Computer Information System (MCIS)

२.१ छात्रवृत्ति कोटा सम्बन्धी जानकारी

S.N.	Program	Quota
1.	Master of Business Administration (MBA)	३६
2.	Master of Business Administration in Global Business (MBA Global Business)	३
3.	Master of Business Administration in Finance (MBA Finance)	६
4.	Master of Health Care Management (MHCM)	३
5.	Master of Computer Information System (MCIS)	३
जम्मा		५१ कोटा

नोट: माथि उल्लेखित कोटाहरूमा थपघट पनि हुनसक्नेछ।

३. उम्मेदवार हुनको लागि आवश्यक न्यूनतम योग्यता:

छात्रवृत्तिको दरखास्तको लागि देहाय बमोजिम योग्यता र शर्तहरू पुरा भएको हुनुपर्नेछ।

(क) उम्मेदवार नेपाली नागरिक हुनुपर्नेछ।

(ख) स्नातक तह वा सो सरहको मान्यता प्राप्त शैक्षिक संस्थाबाट उत्तिर्ण भएको मितिले ३ वर्ष अवधि ननाघेको व्यक्तिले मात्र दरखास्त पेश गर्न सक्नेछन।

(ग) स्नातक तह कम्तिमा दोस्रो श्रेणीमा उत्तिर्ण गरेको हुनुपर्नेछ।

(घ) दुर्गम क्षेत्र आरक्षण सिटको लागि दरखास्त दिने उम्मेदवारहरूले नेपाल सरकारले दुर्गम भनी उल्लेख गरेको क्षेत्रमा स्थायी बसोबास भई सार्वजनिक / सामुदायिक / नेपाल सरकारको अनुदानमा संचालन भएको विद्यालयमा अध्ययन गरी प्रवेशिका परीक्षा उत्तिर्ण गरेको हुनुपर्नेछ।

(ङ) दलित आरक्षण सिटको लागि राष्ट्रिय दलित आयोग वा सम्बन्धित जिल्ला प्रशासन कार्यालयबाट / जनजातिका लागि आदिवासी/जनजाती उत्थान राष्ट्रिय प्रतिष्ठान वा सम्बन्धित जिल्ला प्रशासन कार्यालयबाट, मधेशी आरक्षण सिटका लागि सम्बन्धित जिल्ला प्रशासन कार्यालयबाट सिफारिस भए अनुसारको जातिहरू हुनुपर्नेछ।

(च) स्थानिय छात्रवृत्तिको लागि विश्वविद्यालयका आंगिक स्कुलको MBA को लागि मात्र आवेदन गर्ने उम्मेदवारहरू पोखरा लेखनाथ महानगरपालिका क्षेत्र भित्र स्थायी रूपमा बसोबास गर्ने नागरिक हुनुपर्नेछ।

(छ) शिक्षक कर्मचारी सन्तति छात्रवृत्तिका लागि छात्रवृत्तिसम्बन्धी नियमावली, २०६५ अनुसार हुनेछ।

४. उम्मेदवारले पेश गर्नु पर्ने आवश्यक कागजातहरू:

४.१ सरकारी सामुदायिक विद्यालयमा अध्ययन गर्ने उम्मेदवारहरूले दरखास्त साथ देहायका स्वयंले प्रमाणित गरेका प्रमाणित प्रतिलिपि कागजातहरू पेश गर्नु पर्नेछ:

- (क) नागरिकताको प्रमाणित प्रतिलिपि,
 (ख) एसइइ वा एसएलसी वा सो सरहको परीक्षा उत्तिर्ण गरेको लब्धाङ्कपत्र र चारित्रिक प्रमाणपत्रको प्रमाणित प्रतिलिपि,
 (ग) प्रमाणपत्र तह वा दश जोड दुई तह वा सो सरहको परीक्षा उत्तिर्ण गरेको ट्रान्सकृष्ट र चारित्रिक प्रमाणपत्रको प्रमाणित प्रतिलिपि
 (घ) स्नातक तह वा सो सरहको परीक्षा उत्तिर्ण गरेको ट्रान्सकृष्ट र चारित्रिक प्रमाणपत्रको प्रमाणित प्रतिलिपि
 (ङ) अपाङ्गले राष्ट्रिय अपाङ्ग महासंघ वा सम्बन्धित जिल्ला प्रशासन कार्यालयबाट अपाङ्ग भनि उपलब्ध गराएको प्रमाणित प्रतिलिपि,
 (च) जनजातिले आदिवासी/जनजाती उत्थान राष्ट्रिय प्रतिष्ठान वा सम्बन्धित जिल्ला प्रशासन कार्यालयबाट आदिवासी/जनजाती भनि उपलब्ध गराएको प्रमाणित प्रतिलिपि,
 (छ) दलितले दलित राष्ट्रिय आयोग वा सम्बन्धित जिल्ला प्रशासन कार्यालयबाट दलित जाती भनि उपलब्ध गराएको प्रमाणित प्रतिलिपि,
 (ज) मधेशी समुदायको व्यक्तिले सम्बन्धित जिल्ला प्रशासन कार्यालयबाट मधेशी जाती भनि उपलब्ध गराएको प्रमाणित प्रतिलिपि,
 (झ) वेपत्ता पारिएका व्यक्ति वा शहिद परिवार तथा घाइते वा निजको सन्ततीले गृह मन्त्रालय वा सम्बन्धित जिल्ला प्रशासन कार्यालयबाट उपलब्ध गराएको प्रमाणित प्रतिलिपि
 ४.२ संस्थागत वा निजी विद्यालयमा अध्ययन गर्ने उम्मेदवारहरूले दरखास्त साथ देहायका स्वयंले प्रमाणित गरेका प्रमाणित प्रतिलिपि कागजातहरू पेशगर्नु पर्नेछः
 (क) नागरिकताको प्रमाणित प्रतिलिपि,
 (ख) एसइइ वा एसएलसी वा सो सरहको परीक्षा उत्तिर्ण गरेको लब्धाङ्कपत्र र चारित्रिक प्रमाणपत्रको प्रमाणित प्रतिलिपि,
 (ग) प्रमाणपत्र तह वा दश जोड दुई तह वा सो सरहको परीक्षा उत्तिर्ण गरेको ट्रान्सकृष्ट र चारित्रिक प्रमाणपत्रको प्रमाणित प्रतिलिपि,
 (घ) स्नातक तह वा सो सरहको परीक्षा उत्तिर्ण गरेको ट्रान्सकृष्ट र चारित्रिक प्रमाणपत्रको प्रमाणित प्रतिलिपि

५. माथि भनिएका कागजातहरूको अतिरिक्त देहायबमोजिमको सिफारिस पत्र सक्कलै पेश गर्नुपर्नेछ :

५.१ उम्मेदवारहरूले दरखास्त साथ देहायका कागजातहरू पेश गर्नुपर्नेछ :

- (क) स्थानिय छात्रवृत्तिको लागि दरखास्त दिने उम्मेदवारहरूले पोखरा लेखनाथ महानगरपालिकाको स्थायी बासिन्दा भएको पोखरा लेखनाथ महानगरपालिका कार्यालयबाट वा सम्बन्धित वडा कार्यालयबाट
 (ख) एसइइ वा एसएलसी उत्तिर्ण गरेको विद्यालय सार्वजनिक/सामुदायिक/नेपाल सरकारको अनुदानमा संचालन भएको विद्यालय हो भनि सम्बन्धित गाउँ पालिका वा नगरपालिका वा उप-महानगरपालिका वा महानगरपालिका वा जिल्ला शिक्षा कार्यालयबाट
 (ग) छात्रवृत्ति विपन्न वर्गमा लक्षित भएकोले सबै प्रकारको छात्रवृत्तिको लागि उम्मेदवार विपन्न वर्ग (आर्थिक रूपबाट कमजोर भनि सिफारिस गरिएको) को हो भन्ने सम्बन्धित गाउँ पालिका वा नगरपालिका वा उप-महानगरपालिका वा महानगरपालिकाबाट
 (घ) दुर्गम क्षेत्र आरक्षण सिटको लागि दरखास्त दिने उम्मेदवारहरूले नेपाल सरकारले दुर्गम भनी उल्लेख गरेको सम्बन्धित जि.वि.स. वा नगरपालिका वा गाउँ पालिका वा सम्बन्धित जिल्ला प्रशासन कार्यालयबाट
 (ङ) अपाङ्ग /घाइतेले दरखास्त दिने भएमा अपङ्गता/अशक्तताको सिफारिस वा परिचयपत्रका साथै दर्तावाला चिकित्सकबाट निज सो विषय अध्ययन गर्न सक्षम छ भनि प्रमाणित गरेको सिफारिस

६. दरखास्त फाराम पाउने र बुझाउने स्थान: व्यवस्थापन संकाय पोखरा विश्वविद्यालय, पोखरा लेखनाथ-३० खुदी, कास्की ।

नोट : दरखास्त फाराम पोखरा विश्वविद्यालयको वेबसाईट www.pu.edu.np/edu बाट पनि Download गरि भर्न सकिनेछ ।

७. दरखास्त दस्तुर : छात्रवृत्ति कार्यक्रममा भागलिन सबै उम्मेदवारहरूले आवेदन शुल्क रु. १०००१-(अक्षररूपी एक हजार मात्र) बुझाउनुपर्ने छ । दरखास्त दस्तुर कामना सेवा विकास बैंकमा रहेको व्यवस्थापन संकायको खाता नं. ०१२-००३-०००२६७९९-०००००२ मा रकम जम्मा गरि रकम जम्मा गरेको सक्कल भौचर लेखाशाखामा पेश गर्नुपर्नेछ । साथै आवेदन दिने आवेदकहरूले छात्रवृत्ति सम्बन्धि नियम र सूचनाको राम्रो अध्ययन गरी आवेदन गर्नुपर्नेछ । छात्रवृत्ति दस्तुर सहित बुझाएको आवेदन फाराम कुनै पनि कारणले अस्वीकृत हुन गएमा रकम फिर्ता हुनेछैन ।

८. फाराम वितरण : २०७४/१०/१७ गते देखि

९. दरखास्त दिने अन्तिम मिति : २०७४/११/११ गते (कार्यालय समयभित्र)

१०. प्रवेश पत्र वितरण : २०७४/११/१३ गते विहान १०:०० बजे

११. परीक्षा हुने मिति : २०७४/११/१३ गते विहान ११:०० बजे ।

१२. परीक्षाको किसिम : लिखित (वस्तुगत)

१३. लिखित परीक्षाको समय : तीन घण्टा ।

१४. परीक्षा केन्द्र : पोखरा विश्वविद्यालय व्यवस्थापन संकाय भवन, पोखरा लेखनाथ ३०, दुङ्गेपाटन, कास्की ।

१५. लिखित परीक्षा लिईने विषयहरू : (अ) अंग्रेजी-४० अङ्क (आ) क्वान्टिटेटिभ् एविलिटी-४० अङ्क (इ) लजिकल रिजनिङ्ग -४० अङ्क र (ई) जनरल अवेरनेस-३० अङ्कको परीक्षा दिनु पर्नेछ ।

सम्पर्कको लागि

व्यवस्थापन संकाय, पोखरा विश्वविद्यालय, पोखरा लेखनाथ-३०, दुङ्गेपाटन कास्की, फोन: ०६१-५०४१४७,

छात्रवृत्ति छनोट समिति, २०७४

पोखरा विश्वविद्यालय

पोखरा लेखनाथ-३०, कास्की ।